

ОБРАЗЛОЖЕНИЕ

ЗА НАСТАНАТИТЕ ЗНАЧАЈНИ ПРОМЕНИ ВО ФИНАНСИСКИОТ РЕЗУЛТАТ ВО ПЕРИОДОТ ЈАНУАРИ - ЈУНИ 2024 ГОДИНА

- Сметководствени политики и методи на вреднување на ставките од финансиските извештаи споредено со последните годишни ревидирани финансиски извештаи

Во овој период нема промени во сметководствените политики.

- Остварени вкупни приходи во однос на претходниот период, кратка анализа на приходите и расходите и на остварениот финансиски резултат

Во табелата подолу се прикажани издвоени финансиски информации и показатели, како и нивната промена споредбено со претходниот период.

Информации од Билансот на успех

во 000 денари

	Тековен период 30.06.2024	Претходен период 30.06.2023	Промена	% на промена
Вкупни Приходи	14.383.685	13.901.726	481.959	3,47%
Оперативни Приходи	14.253.753	13.814.615	439.138	3,18%
Приходи од продажба	14.194.258	13.769.694	424.564	3,08%
- % во оперативни приходи	99,58%	99,67%		
Вкупни Расходи	13.900.326	13.563.022	337.304	2,49%
Оперативни Расходи	13.894.732	13.551.838	342.894	2,53%
Набавна вредност на трговски стоки	12.275.798	12.038.782	237.016	1,97%
- % во оперативни расходи	88,35%	88,84%		
Финансиски расходи	1.405	7.366	-5.961	-80,93%
Добивка пред оданочување	483.359	338.704	144.655	42,71%

Информации од Билансот на состојба

во 000 денари

	Тековен период 30.06.2024	Претходен период 31.12.2023	Промена	% на промена
Постојани средства	7.605.237	6.163.519	1.441.718	23,39%
Тековни средства	2.407.604	3.046.157	-638.553	-20,96%
Залихи	1.225.149	1.057.274	167.875	15,88%
Побарувања од купувачи	472.098	387.578	84.520	21,81%
Останати побарувања	250.868	488.295	-237.427	-48,62%
Пари и парични еквиваленти	305.709	938.415	-632.706	-67,42%
Вкупно средства	10.012.841	9.209.676	803.165	8,72%
Главнина и резерви	8.189.318	7.786.987	402.331	5,17%
Вкупно обврски	1.823.523	1.422.689	400.834	28,17%
Тековни обврски	1.821.158	1.418.086	403.072	28,42%
Обврски по кредити	16	158	-142	-89,87%
Обврски спрема добавувачи	658.431	510.570	147.861	28,96%

Значајни финансиски показатели

	Тековен период 30.06.2024	Претходен период 30.06.2023	Промена
Бруто маржа (%) ¹	13,52%	12,57%	0,95%
Нето маржа (%) ²	3,39%	2,45%	0,94%
ROA ³	4,41%	3,61%	0,80%
ROE ⁴	5,39%	4,35%	1,04%
ROCE ⁵	4,33%	3,61%	0,72%

Како и во минатото, во првото полугодие од 2024 година, економијата на Северна Македонија се наоѓа во незавидна ситуација поради скромниот раст, високата инфлација, политичките предизвици и надворешните глобални неизвесности и конфликти. Очекуваниот раст на БДП е околу 2,6%, што претставува мало подобрување во однос на претходните кризни години, но сè уште е под очекуваното во споредба со регионот. Овој скроман раст е поддржан од зголемувањето на домашната потрошувачка и владините расходи, кои воедно резултираат и со одржување на каматните стапки на високо ниво од страна на НБРСМ со цел контрола на инфлацијата која се покажа како доста упорна во последните години.


Локалното и глобалното опкружување неминовно влијаеа и врз работењето на „Макпетрол“ АД, но како резултат на посветеноста и ангажираноста на Раководството и вработените, во текот на првото полугодие 2024 година Друштвото обезбеди непрекинато снабдување на македонскиот пазар со високо квалитетни нафтени деривати и природен гас.

И покрај сите предизвици, во текот на 2024 година, „Макпетрол“ АД оствари извонредни резултати и се задржа на лидерската позиција пред се поради лојалните потрошувачи и малопродажната мрежа.

Во текот на првото полугодие од 2024 година, „Макпетрол“ АД Скопје оствари вкупен приход во износ од 14,38 милијарди денари, кој е поголем од минатогодишниот за 481,96 милиони денари, односно остварен е раст од 3,47%.

На квартално ниво, вкупните приходи во 2024 година како што се прикажани долу се зголемуваат, во согласност со зголемените продадени количини на енергенси.

ПРИХОДИ, РАСХОДИ И ДОБИВКА квартално ниво во 000 МКД



¹ Бруто маржа = (Приходи од продажба - Набавна вредност) / Приходи од продажба

² Нето маржа = Добивка пред оданочување / Оперативни приходи


³ ROA = Нето-добивка по оданочување / Вкупно средства

⁴ ROE = Нето-добивка по оданочување / Главнина и резерви

⁵ ROCE = Оперативна добивка / (Вкупни средства – Тековни обврски)

Во структурата на приходите, најголем удел со 98,68% имаат приходите од продажба, од кои 97,48% се остварени преку продажба на домашен пазар, а само 1,2% се остварени преку продажба на странски пазар, односно преку извоз на млазно гориво.


ПРИХОДИ ОД ПРОДАЖБА НА ДОМАШЕН И СТРАНСКИ ПАЗАР 000 МКД



Растот на приходите, споредбено со минатата година, во најголем дел се должи на зголемените приходи на мало за 10,1%, а истите учествуваат со 90% во приходите од продажба. Главна причина за зголемувањето на приходите на мало е лидерската позиција на малопродажниот пазар на деривати каде се зголеми количествениот промет за 7%. Дополнително во согласност со стратегијата, а со цел задоволување на потребите на потрошувачите кои секогаш се во фокусот, Друштвото го прошири малопродажниот асортиман кој се нуди на бензинските станици, а прометот со истиот се зголеми за 17%.

Наспроти нив приходите од големопродажниот сегмент бележат пад од 33,4% во најголем дел поради намалениот промет со млазно гориво и природен гас.

ПРИХОДИ ОД ПРОДАЖБА НА МАЛО И ГОЛЕМО ВО 000 МКД



Вкупните расходи остварени во 2024 година се во висина од 13,9 милијарди денари што претставува зголемување во однос на минатата година за 337,3 милиони денари или за 2,49%.

Растот во најголем дел се должи на зголемените расходи за набавна вредност на трговски стоки од 1,97%, поради зголемениот количествен промет со нафтени деривати во споредба со минатата година.


Набавната вредност го следи трендот на приходите од продажба, што е неминовно со оглед дека истата во апсолутен износ е најголем дел од приходите од продажба, односно зафаќа околу 86% од истите.

Расходите за набавна вредност на трговски стоки, односно набавните цени, се расходи врз кои Друштвото има лимитирано влијание. Истото се должи на регулирањето⁶ на најголем дел од набавните цени на нафтените деривати. Доколку набавната цена на одреден дериват не е регулирана, истата зависи од комплетно екстерни глобални фактори и движења, како што се цените на нафтените деривати на светските берзи и курсот на денарот во однос на доларот.

ПРИХОДИ И ОД ПРОДАЖБА И НАБАВНА ВРЕДНОСТ ВО 000 МКД



На графиконот подолу се прикажани движењата на расходите во илјади денари, со исклучок на набавната вредност, која е презентирана претходно.




Како резултат на остварените приходи и расходи, на крајот на периодот, Друштвото оствари позитивни финансиски резултати искажани преку добивка пред оданочување во износ од 483,36 милиони денари која е поголема за 42,71% од остварената добивка за минатата година кога изнесуваше 338,7 милиони денари.

На графиконот подолу е прикажана добивката пред оданочување за 2024 година, како и споредбата на позициите од билансот на успех со минатата година. Во истиот, со зелена боја, се прикажани позитивните движења, односно движења кои ја зголемуваат добивката, а со црвена боја се прикажани негативните, односно движења кои ја намалуваат добивката.

⁶ Регулаторната комисија за енергетика и водни услуги на РСМ донесува одлуки за утврдување на највисоките малопродажни цени на нафтни деривати и горива за транспорт, а во истата се вклучени следниве деривати: Еуросулер БС-95, Еуросулер БС-98, Еуродизел БС (Д-Е V), Екстра Лесно 1 (ЕЛ-1) и Мазут М-1 НС.

ДОБИВКА ПРЕД ОДАНОЧУВАЊЕ ЗА 2024 СПОРЕДЕНА СО 2023 ВО 000 МКД



Врз база на графиконот погоре, може да забележиме дека бруто маржата се зголемува и тоа поради растот во малопродажниот сегмент, односно поради зголемениот количествен промет со нафтени деривати и зголемената продажба на дополнителен асортиман.

Зголемувањето на количинскиот промет на бензинските станици, резултира и со зголемени транспортни трошоци, кои се со варијабилна природа. Дополнително, позначајно зголемување постои и кај трошокот за плати, кој е зголемен како резултат на зголемувањето на бројот на вработени и зголемувањето на минималната плата. Премиите за осигурување исто така бележат позначајно зголемување поради доброволното приватно здравствено осигурување, каде беа осигурени сите вработени

Позитивен нето ефект се забележува од финансиските приходи и расходи на Друштвото поради одличната ликвидност, намалувањето на трошокот за камата и зголемувањето на приносот од вложувањата.

Вработените, кои се основната сила и движечката енергија на Друштвото, со својата посветеност се заслужни за континуираниот успех и за задржувањето на лидерската позиција на „Макпетрол“ АД. Друштвото постојано инвестира во развојот на своите вработени, како и во обезбедувањето безбедни и здрави услови за работа.

Истакнатиот труд и посветеност, исклучителната работна етика и силната тимска работа беа наградени со распределба во јуни 2024 година на вкупно 120 милиони денари од годишната добивка за 2023 година.

Дополнително во јули 2024 година Друштвото, по одлука на Управниот одбор, на вработените им исплати регрес за годишен одмор во нето-износ од 42.000 денари по вработен, за што вложи 89,8 милиони денари.

• Исплатени дивиденди (вкупно и по акција)

Друштвото во текот на периодот нема исплатено дивиденда. На XXVIII-тото Собрание на Акционери на Макпетрол АД Скопје, одржано на 28.05.2024, Друштвото донесе одлука бр. 0201-37/2-4 за исплата на дивиденда за 2023 година, во бруто-износ од 374.232.800 денари односно 3.700 денари бруто по акција. Истата ќе се изврши најдоцна до 30.09.2024.

Во табелата долу е прикажан дивидендниот принос во последните пет години.

	2019	2020	2021	2022	2023
Дивиденден принос⁷	2,57%	2,74%	3,83%	4,90%	5,75%

⁷ Дивиденден принос = Објавена дивиденда / Последна пазарна цена на крај на периодот

- **Вложувања или продажба на материјални средства (недвижности, постројки и опрема) или значителен отпис**

Во текот на 2024 година „Макпетрол“ го продолжи силниот **инвестициски циклус** и вложи преку **139 милион денари**, како во реконструкција така и во изградба на нови малопродажни и големопродажни објекти.

- **Промени во кредитните задолжувања**

Ликвидноста и солвентноста на „Макпетрол“ АД во текот на 2024 година остана генерално стабилна, односно нема промени во кредитната изложеност поголеми од 30%. Заклучно со крајот на првото полугодие од 2024 година Друштвото нема ниту краткорочни ниту долгорочни задолжувања.


Друштвото за време на деловното работење во севкупниот период, не дошло во ситуација да има доспеани, а ненамирани обврски по кој било основ (кредити, обврски спрема добавувачи, јавни давачки и плати на вработени).

Ангажираноста и посветеноста на Раководството, односно оптималното располагање со паричните средства, резултираше и со инвестирање во долгорочни хартии од вредност издадени од Република Северна Македонија кои имаат атрактивен принос.

Значајни показатели на ликвидност и солвентност

	Тековен период 30.06.2024	Претходен период 31.12.2023	Промена
Тековни средства / Тековни обврски	132,20%	214,81%	-82,61%
Вкупни обврски / Вкупни средства	18,21%	15,45%	2,76%
Вкупни обврски / Главнина и резерви	22,27%	18,27%	4,00%
Главнина и резерви / Вкупни средства	81,79%	84,55%	-2,76%
Обврски по кредити	16	158	-89,87%

Дополнително, структурата на пасивата во последните години е генерално стабилна, односно сопствениот капитал учествува со 82%, а обврските само со 18% во истата.



- **Исполнување на планот и очекувања за претстојниот период**

Како резултат на конзистентната и напорна работа како од страна на вработените, така и од страна на Раководството, во првата половина од 2024 година остварена е добивка по оданочување од 441,34 милиони денари, која е за 100,65 милиони денари или 30% поголема од планираната.

Главната причина поради која е надминат Планот за работење на Друштвото за 2024 година е значајно зголемената продажба во малопродажниот сегмент. Дополнително во текот на првото полугодие дел од оперативните трошоци на Друштвото се оптимизираа.

Во согласност со растот на „Макпетрол“ АД Скопје, во текот на 2024 година на компанијата и се приклучија 157 нови вработени.

Очекувањата за деловната 2024 година се во согласност со Планот за работење на Друштвото, кој се очекува да биде достигнат, а дури и надминат.